

Чырвоная звязда

ОРГАН КОСАЎСКАГА РК КП(б)Б І ВЫКАНКОМА РАЙСОВЕТА ДЭПУТАТАЎ ПРАЦОВНЫХ

№ 43 (63)

Нядзеля, 30 верасня 1945 г.

Цана 15 кап.

У К А З

ПРЭЗІДЫУМА ВЯРХОУНАГА СОВЕТА СССР Аб дэмабілізацыі 2-й чаргі асабовага састава Чырвонай Арміі

Прэзідыум Вярхоўнага Совета СССР пастанаўляе:

1. Правесці дэмабілізацыю другой чаргі—дзевяці наступных старэйшых узростаў радавога і сержанцкага састава Чырвонай Арміі (выключаючы войскі Далёкага Усходу).

2. Апрача таго дэмабілізаваць з састава Чырвонай Арміі рады і сержанцкі састаў наступных катэгорый:

а) маючых скончаную вышэйшую, сярэдняю тэхнічную і сярэдняю сельскагаспадарчую адукацыю ўсіх спецыялістаў;

б) працаваўшых да прызыва ў Чырвоную Армію настаўнікамі і выкладчыкамі ўсіх школ і навучальных устаноў;

в) студэнтаў усіх вышэйшых навучальных устаноў другога і старшых курсаў (у тым ліку заочнікаў), не скончыўшых адукацыі ў сувязі з прызывам у Чырвоную Армію ў перыяд Вялікай Айчыннай вайны;

г) атрымаўшых па 3 і больш раненняў у Вялікай Айчыннай вайне;

д) прызначаных на военную службу ў 1938 годзе і раней і знаходзячыхся бесперапынна ў Чырвонай Арміі сем і больш год;

е) усіх жанчын радавога і сержанцкага састава, апрача жанчын спецыялістаў, выказаўшых жаданне астацца ў Чырвонай Арміі на пасадах военнаслужачых.

3. Дэмабілізацыю асабовага састава, у адпаведнасці з гэтым Указам, скончыць к канцу 1945 года.

4. Матэрыяльна-бытавое забеспячэнне, прадугледжанае законам аб дэмабілізацыі ад 23 чэрвеня 1945 года, распаўсюджаць на асабовы састаў, дэмабілізуемы ў адпаведнасці з гэтым указам.

Старшыня Прэзідыума Вярхоўнага Совета СССР
М. КАЛІНІН.

Сакратар Прэзідыума Вярхоўнага Совета СССР
А. ГОРКІН.

Масква, Крэмль.
26 верасня 1945 года.

ЗДАЮЦЬ БУЛЬБУ ДЗЯРЖАВЕ

На дзяржаўны прыёмны пункт кожны дзень паступае ўсё большая і большая колькасць бульбы. Для таго, каб хутчэй разлічыцца з дзяржавай па бульбанарыхтоўках, сяляне многіх сельсоветаў лепшую бульбу вязуць здаваць праму з поля.

На 29 верасня г. г. сяляне і сялянкі Стайкаўскага сельсовета здалі 10.145 кг. бульбы, Косаўскага горсовета — 3736 кг., Яблонскага сельсовета — 4537 кг., Сенькавіцкага — 1715.

Бульба паступае і з рада другіх сельсоветаў.

Усяго па становішчу на 29 верасня паступіла звыш 22-х тон бульбы.

Не прыступілі да здачы бульбы сяляне Альбінскага, Гошчаўскага, Падстарыньскага, Жытлінскага і другіх сельсоветаў.

Зараз, калі ў разгары ўборка бульбы, трэба ўзмацніць гэмы здачы яе дзяржаве. Датэрміновае выкананне плана нарыхтоўкі бульбы — пачотны абавязак кожнага сялянца.

ПАЛЕПШЫЦЬ РАБОТУ СЕЛЬСКІХ АГІТКАЛЕКТЫВАЎ

На працягу ўсяго часу ад дня вызвалення нашага раёна ад нямецка-фашысцкіх захопнікаў агітатары і актывісты на ўсёй правялі значную работу. У мінулым годзе хлебна-нарыхтоўкі, нарыхтоўка і вывазка лесу, а таксама другія кампаніі прайшлі пад сцягам высокай палітычнай свядомасці насельніцтва.

Добра папрацавалі сельскія агітатары і ў гэтым годзе ў перыяд вясенне-пасяўной кампаніі, ухода за пасевамі і ўборкі ўраджаю.

Вялікая работа праведзена і праводзіцца агітатарамі і параз, у перыяд здачы хлеба і абавязковых пастаўках і ў фонд Чырвонай Арміі. Доклады на агульных сходах, грунтоўныя і асабістыя гутаркі мабілізуюць сялян на хутчэйшую здачу хлеба і другіх прадуктаў.

Аднак у радзе сельсоветаў і Белаўіцкі, Альшаніцкі, Альбінскі, Падстарыньскі і др. палітычная і культурна-выхавальная работа стаіць на нізкім узроўні. Агітатары, камсамольцы і сельскія актывісты не працуюць па сапраўд-наму, не вядуць сярод сялян належнай палітычнай работы. У выніку гэтыя сельсоветы значна адстаюць у выкананні сваіх абавязкаў перад радзімай.

Трэба адзначыць, што аддзел прапаганды і агітацыі РК КП(б)Б у апошні час астабіў кіраўніцтва агіткалектывамі, не праводзіць з кіраўніцтвамі агіткалектываў інструкцыйных заняткаў, не патрабуе ад іх дакладнага выканання партыйных даручэнняў.

Палітычнае выхаванне насельніцтва — адна з важнейшых галін работы кожнага камуніста, камсамольца, агітатара і актывіста на вёсцы. Дзякуючы ў нашым раёне ўзнікла неабходнасць працу па палепшэнні работы сельскіх агіткалектываў.

Пошукі асоб, прапаўшых без весткі

У Маскве пры Выканаўчым Камітэце саюза таварыстваў Чырвонага Крыжа і Чырвонага паўмесяца СССР арганізавана цэнтральнае справачнае бюро, якое аказвае дапамогу грамадзянам Саюза ў пошуках асоб, уgnаных варожымі войскамі, эвакуіраваных у сувязі з вайной і без весткі прапаўшых у час вайны.

У заявах аб расшукваемым павінны быць указаны яго прозвішча, імя і імя па баць.

ку, год і месца нараджэння, нацыянальнасць, прафесія, апошні адрас месцажыхарства, апошнія месца службы і адрас установы, а таксама прозвішча імя і па бацьку, родственыя адносіны расшукваемага.

У цэнтральным справачным бюро ўстаноўлена кругласутачнае дзяжурства адказных работнікаў.

(ТАСС).

На бытавыя тэмы

Вынаходка Бараноўскай

Той хто пабываў у Івацэвіцкай бані, не раз праклінаў парадкі, якія там існуюць. Праўда, баня, як і другія прадпрыемствы бытавога абслужвання, мае свае перспектывы. Напрыклад тазы, якіх у бані вельмі мала і з-за якіх кліенты гадамі без справы праседжваюць, усё яшчэ дзесьці робяцца і ніяк не пападаюць па назначэнню. Вешалкі для вопраткі таксама ў перспектыве.

Аднак загадчык бані т. Бараноўская не траціць прысутнасці духу. Усё не так страшна, як гэта думаецца другім — разважае яна. Больш за ўсё тав. Бараноўскую трывожыць, што няма ў яе спецыяльнага кабінета для продажы білетаў. Яна гэта так, каб у Бараноўскай ды не было свайго кабінета?

І вось яна занялася вынаходніцтвам. І вынайшла. Учарашнія кліенты бані адчулі

вынаходку Бараноўскай у дастатковай меры.

Галоўнае ў гэтай вынаходцы, што за кошт качагаркі Бараноўская набыла сабе „кабінет“. Кліенты-ж, каб папасці ў камнату для раздзявання, павінны прайсці праз парыллы аддзел і пакой для ўмывання. А памыўшыся і апрапуўшыся, замест таго каб зразу выйсці на двор, зноў павінны ісці мінулым няясным маршрутам.

Чалавек выходзіць з бані. Уся вопратка абліта вадой. А Бараноўская, задаволеная сваёй вынаходкай, вышуче кожнага з „лёгкім парам“.

Ці не пара камунальнаму аддзелу пасялковага савета разам з Бараноўскай заняцца справамі больш важных (чым недарэчнымі вынаходкамі) і падумаць, як забяспечыць баню ўсім неабходным.

А. К.

СПІРТЗАВОД ПУШЧАН У ХОД

Пасля капітальнага летняга рамонту, 26 верасня пушчан у ход і пачаў даваць прадукцыю Івацэвіцкі спіртзавод.

У выніку рамонта вытворчая магутнасць завода значна павялічылася ў параўнанні з мінулым годам.

Івацэвіцкі пасялковы савет выканаў план сяўбы азімых

Сяляне івацэвіцкага пасялковага савета закончылі сяўбу азімых культур, выканаўшы даведзены ім план на 100 проц. Пасеяна звыш 40 гектараў жыта.

(Наш кар.).

ЯГЛЕВІЧЫ. Сялянскія гаспадаркі сельсавета падыходзяць да заканчэння сяўбы азімых. На 29 верасня план сяўбы выканан на 90 проц. Пасеяна звыш 200 гектараў.

ГЛ 15290

Адрас рэдакцыі: Івацэвічы, вул. Шасейная, 11.

З В О Д К А

Аб ходзе выканання плана хлебнарыхтовак і ў фонд Чырвонай Арміі на 29 верасня г.г.

Назва сельсаветаў	Процэнт выканання
1 Івацэвіцкі	110
2 Яблонскі	84
3 Грыўдзёнскі	78
4 Сенькавіцкі	78
5 Бусыжскі	78
6 Косаўскі	74
7 Любіншчынскі	78
8 Жытлінскі	72
9 Альшаніцкі	69
10 Стайкаўскі	68
11 Белаўіцкі	68
12 Гомінскі	68
13 Надстарыньскі	68
14 Альбінскі	60
15 Яглевіцкі	57

Усяго па раёну 69

Замежныя хроніка

У Сафію прыбыў савецкі пісьменнік Ілья Эренбург, які прымае ўдзел у першым з'ездзе саюза балгарскіх пісьменнікаў. Балгарскія газеты змяшчаюць артыкулы, прысвечаныя творчасці Эренбурга.

У Балгарыі па ініцыятыве Саюза балгарскіх добраахотнікаў, якія ўваходзілі ў саветы інтэрнацыянальных брыгад у Іспаніі, створан балгарскі антыфашысцкі камітэт па абароне Іспанскай дэмакратыі.

У Варшаве пущана першая чарга вялікага аўтарамонтажнага завода, разлічанага на выпуск у год 1.200 аўтамабіляў з капітальнага і 2.400 з сярэдняга рамонту. Гэтае раці на ліку аўтарамонтнага завода, выдатна абсталяваны і пущаны на тэрыторыі Польшчы пры вялікай матэрыяльнай і тэхнічнай дапамозе спецыялістаў Чырвонай Арміі.

Рашэнне ЗША аб устанавленні дыпламатычных адносін з Венгрыяй

БУДАПЕШТ, 26 верасня. (ТАСС). На паседжанні савета міністраў Венгрыі была прынята прапанова ўрада Злучаных Штатаў Амерыкі аб устанавленні дыпламатычных адносін паміж Венгрыяй і Злучанымі штатамі Амерыкі.

Аднасны рэдактар А. П. Рэбей.